

«Тасдиқ менамоям»

Ректори Донишгоҳи давлатии



омӯзгории Тоҷикистон ба номи

Садридин Айнӣ,

доктори илмҳои таърих, профессор

Ибодуллоҳода А.И.

«24» феврал соли 2023

ТАҚРИЗИ

муассисаи пешбар - Донишгоҳи давлатии омӯзгорин Тоҷикистон ба номи С. Айнӣ ба диссертатсияи Музафарзода Фазлиддин дар мавзуути «Химояи манфиатҳои миллӣ дар шароити низоми нави ҷаҳонӣ (нигоҳи геополитикӣ)» барои дарёғти дараҷаи илмии номзади илмҳои сиёсӣ аз рӯйи ихтисоси 23.00.04 – Проблемаҳои сиёсии муносибатҳои байналмилаӣ, инкишофи глобализацийи ҷаҳонӣ ва минтақавӣ

Мутобиқати муҳтавои диссертатсия ба ихтисос ё соҳаи илми эълоншууда. Диссертатсияи Музафарзода Фазлиддин фарогири яке аз масъалаҳои муҳимми соҳаи илмҳои сиёсӣ мебошад. Зоро омӯзиши масъалаи манфиатҳои миллӣ дар шароити тағийирпазирии вазъи ҷаҳони муосир, инкишофи равандҳои глобализаціонӣ ва сатҳи таъсиррасонии он ба падидаю ҳодисаҳои дигари ҳаёти сиёсӣ дар шароити муосир яке аз мавзуъҳои асосӣ дар низоми донишҳои сиёсӣ ба ҳисоб меравад. Бахусус, таҳқиқи он дар шароити муносибатҳои ҷамъиятии давраи гузариши сиёсӣ аҳамияти маҳсуси илмию амалиро соҳиб аст. Аз ин ҷост, ки таҳқиқи падидаи “манфиатҳои миллӣ” дар раванди сиёсии ҷаҳонӣ маҳсусиятҳо ва дурнамои инкишофи он аҳамияти маҳсус пайдо намуда, дар таҳқиму такмили низоми нави давлатдории миллӣ ҷойгоҳи хосаро касб менамояд.

Диссертатсияи Музафарзода Фазлиддин дар мавзуу «Химояи манфиатҳои миллӣ дар шароити низоми нави ҷаҳонӣ (нигоҳи геополитикӣ)» барои дарёғти дараҷаи илмии номзади илмҳои сиёсӣ аз рӯйи ихтисоси 23.00.04 – Проблемаҳои сиёсии муносибатҳои байналмилаӣ, инкишофи глобализацийи ҷаҳонӣ ва минтақавӣ, ки аз рӯйи он ба Шурои диссертационӣ мувофиқи фармоиши Комиссияи олии атгестатсионии назди Президенти Ҷумҳурии Тоҷикистон аз 1-уми ноябрӣ

соли 2021, таҳти №311/01 хуқуки қабули диссертатсияҳо барои ҳимоя дода шудааст, мувофиқ мебошад.

Ҳолати таҳқиқу омӯзиш ва таҳияю банақшагирии масъалаи таъсирасонӣ, паёмад ва дурнамои ҳимояи манфиатҳои миллӣ дар шароити ташаккули низоми давлатдории навини Тоҷикистон баҳогузории яксону объективӣ сурат нагирифтааст. Аз ҷониби дигар, муҳаккикон дар муайян намудани мавқеъ ва мавзеъгирии хеш вобаста ба таҳқиқи масъала, дар аксари мавридҳо зери таъсири омилҳои зиёди объективию субъективӣ монда, омӯзиши масъаларо мураккабу сарбаста мегардонанд. Дар асоси чунин вазъият қисмати зиёди ҷанбаҳои асосию бунёдии он аз назари пажӯҳишу таҳқиқ дур мемонанд, ё камтар ба онҳо таваҷҷӯҳ зохир мегардад.

Манфиатҳои миллӣ муайянқунандай тамоми навъи муносибатҳо шинохта мешаванд. Аз ин рӯ, дар олами мусир таваҷҷӯҳи тамоми давлатҳо ба масъалаи мазкур равона гардидааст. Дар шароити мураккаб гардидани вазъияти сиёсии ҷаҳони мусир, воситаҳои татбиқнамоии манфиатҳои миллӣ низ мураккаб гардида истодаанд. Ҳолати мазкур метавонад таъсири манфии ҳудро дар ин самт ба давлатҳои рӯ ба инкишоф расонад. Бояд ба назар гирифт, ки манфиатҳои миллӣ омили муҳимтарини сиёсати дохилию ҳориҷии Ҷумҳурии Тоҷикистон маҳсуб мейбад. Дарку фаҳми он ҷандон кори осон нест, аммо шинохти он муҳим ва зарурӣ аст. Аз ин лиҳоз, зарурати рӯзмарраи илм ва ҷомеа ба донишҳои нави мусир дар бораи омӯзиши манфиатҳои миллӣ ба рушди давлат ва муносибатҳои сиёсӣ - иҷтимоии Тоҷикистони навин дар сатҳи муносибатҳои ҷаҳонӣ меҳварӣ мебошад. Бо таваҷҷӯҳ ба воқеияти сиёсии ҷаҳони имрӯза ва бар асоси таҳлили вазъи Тоҷикистон зарур аст, ки тамоюли дурнамои манфиатҳои миллӣ, ки дар ояндаи дуру наздик ба қадом самт ҳаракат менамояд, муайян карда шавад.

Саҳми илмии муаллиф дар омӯзиши масъалаи мазкур дар он аст, ки ӯ дарҳостҳои ҳудро мураттаб сохта, пешниҳодоти амалӣ ва пешбиниҳои илмиро дар мавриди масъалаҳои таҳқиқшаванда иброз намудааст. Муаллиф дар рафти таҳқиқи масъалаҳои гуногуни назариявию амалии манфиатҳои миллӣ асарҳои зиёди олимони ҳориҷиву ватаниро истифода намуда, кӯшидааст, ки онҳоро ба сифати манбаъ ва захиравои сатҳи гуногун истифода намояд. Диссертатсия аз ҷониби муаллиф мустақилона навишта шуда, дорои навғониҳои илмӣ мебошад. Дар диссертатсия

нуктаҳои илмие ба ҳимоя пешниҳод шудаанд, ки онҳо дар замони мусоир навгонии илмӣ маҳсуб меёбанд. Натиҷа ва нуктаҳои навини илмии ба ҳимоя пешниҳодшуда, саҳми шахсии муаллифи диссертатсияро нишон медиҳанд.

Мақсади асосии таҳқиқоти диссертациониро таҳлилу баррасӣ ва омӯзиши манфиатҳои миллӣ дар раванди инкишофи сиёсии кишвар, муайян намудани заминаҳо ва маҳсусиятҳои ҳимояшавандагии манфиатҳои миллӣ, мақому нақш ва сатҳи таъсиррасониҳо ва дурнамои он дар шароити Тоҷикистони навин ташкил медиҳанд. Барои амалисозии мақсади асосӣ ҳалли масъалаҳо ва вазифаҳои зерин аҳамияти зарурӣ пайдо менамоянд:

- омӯзиши асосҳои назариявӣ ва методологии манфиатҳои миллӣ, муайян намудани моҳият, мазмун ва хусусиятҳои онҳо;
- таҳқиқи заминаҳо ва механизмҳои сиёсии ташаккули низоми нави ҷаҳонӣ, асосноккунии моҳият ва хусусиятҳои он;
- таҳлил ва муайян намудани қонунияти ташаккули таълимоти нав оид ба зарурат ва моҳияти низоми нави ҷаҳонӣ;
- муайян намудани хусусияти манфиатҳои миллии Ҷумҳурии Тоҷикистон ва механизмҳои таъмини ҳимояи онҳо дар низоми нави ҷаҳонӣ;
- муайян ва асоснок намудани ҷанбаҳои таҳдидовари низоми нави сиёсӣ ба манфиатҳои миллии Ҷумҳурии Тоҷикистон ва пешниҳоди механизмҳои самараноки муқовимат ба он;
- таҳқиқи вазъи геополитикии мусоир ва асосноккунии таъсири равандҳои сиёсӣ ба осебпазирии манфиатҳои миллӣ дар Тоҷикистон.

Навгониҳои илмии таҳқиқот дар муайян намудани ошкорсозии моҳияти назариявӣ-методологии низоми нави ҷаҳонӣ бо дарназардошти ҳифзи манфиатҳои миллии Ҷумҳурии Тоҷикистон ифода меёбад. Навгониҳои нисбатан муҳимми таҳқиқот инҳо мебошанд:

- ҷанбаҳои назариявию методологии манфиатҳои миллӣ мавриди таҳлил қарор дода шуда, мазмун, моҳият ва хусусияти онҳо муайян карда шуд;
- заминаҳои сиёсии механизмҳои ҳифзи манфиатҳои миллӣ зимни бавучудоии хавфу хатарҳои низоми сиёсии олам асоснок карда шуданд;
- қонуниятҳои ташаккули таълимоти нав оид ба моҳият ва

зарурати низоми нави чаҳонӣ муайян карда шуданд;

- хусусияти равандҳои сиёсӣ, ҳифзи манфиатҳои миллӣ ва механизмҳои таъмини ҳимояи онҳо дар шароити равандҳои низоми нави чаҳонӣ муайян карда шуд;

- ҷанбаҳои таҳдидовари низоми нави чаҳонӣ ба манфиатҳои миллии Ҷумҳурии Тоҷикистон таҳқик гардида, механизмҳои мӯковимат ба таҳдидҳо муайян ва асоснок карда шуданд;

- вазъи геополитикии равандҳои сиёсӣ ба осебпазирии манфиатҳои миллӣ дар Ҷумҳурии Тоҷикистон таҳқик гардида, роҳу воситаҳои ҳифзи онҳо дар шароити низоми нави чаҳонӣ муайян ва асоснок карда шуданд.

Аҳамияти назариявӣ ва амалии таҳқиқот аз он иборат аст, ки дастовардҳо ва натиҷаҳои диссертатсия дар доктринаҳои нав баҳри ҳифзи манфиатҳои миллӣ дар шароити низоми нави чаҳонӣ, маҳсусан дар низоми омодасозӣ ва бозомӯзию такмили ихтисоси мутахассисони соҳа метавонад муфид бошад.

Дар зимни ин имкон дорад, ки маводҳои диссертатсияро дар таълими фанҳои «Сиёсатшиносӣ», «Моҷарошиносӣ», «Манфиатҳои миллии Тоҷикистон», «Равандҳои сиёсии чаҳонӣ», «Геополитика», «Сиёсати чаҳонӣ», «Сиёсати давлатӣ ва идоракунӣ», «Идоракунии давлатӣ» ба сифати таълими курси маҳсус, дар омӯзиши мавзуъҳои рӯзмарраи раванди сиёсӣ, дар марказҳои таҳқиқотӣ истифода намуд.

Дараҷаи эътиимоднокии натиҷаҳои таҳқиқот аз дақиқияти маълумот, коғӣ будани ҳаҷми маводи таҳқиқотӣ, коркарди натиҷаҳои таҳқиқот ва ҳаҷми интишорот, гузаронидани таҳқиқоти диссертационӣ бармеояд. Ҳулоса ва тавсияҳо дар асоси таҳлили илмии натиҷаҳои таҳқиқоти назариявӣ ва таҷрибавӣ пешниҳод карда шудаанд.

Тасвиби натиҷаҳои диссертатсия дар корҳои нашргардида. Автореферат ва корҳои илмие, ки дар мавзуи таҳқиқотӣ чоп гардидаанд мазмуни асосии рисолаи диссертациониро ба таври зарурӣ инъикос менамоянд. Нуктаҳои асосии таҳқиқот дар 21 мақолаҳои илмӣ баён гардидаанд, ки аз онҳо 9 мақола дар маҷаллаҳои илмии тақризшавандай Комиссияи олии аттестатсионии назди Президенти Ҷумҳурии Тоҷикистон ба табъ расидаанд. Ҳамчунин, нуктаҳои асосии таҳқиқоти диссертационӣ дар конференсияҳо ва семинарҳои гуногуни илмию амалии донишгоҳию ҷумҳуриявӣ ва байналмилалӣ аз ҷониби муаллиф дар шакли маърӯза пешниҳод гардидаанд.

Диссертатсия аз номгӯи ихтисораҳо, муқаддима, ду боб, ки дарбаргирандаи шаш зербоб аст, хулоса ва рӯйхати адабиёт иборат мебошад. Ҳачми умумии диссертатсияро 172 сахифаи матни компьютерӣ ташкил медиҳад.

Муаллиф боби якуми диссертатсияро - “Масъалаҳои назариявию методологии омӯзиши масъалаи мағнӣатҳои миллӣ дар низоми нави ҷаҳонӣ” номгузорӣ намудааст, ки он аз се зербоб иборат мебошад. Зербоби якуми он “Ҷанбаҳои назариявии масъалаи мағнӣатҳои миллӣ: моҳият, мазмун ва ҳусусиятҳои он” ном дорад. Дар зербоби аввали боби якум муаллиф ба масъалаҳои методологияи таҳқиқи мағнӣатҳои миллӣ рӯ оварда чунин мешуморад, ки мағнӯми «мағнӣатҳои миллӣ» аз замонҳои қадим маълум аст. Онро ҳанӯз Фукудид барои ифодаи муносибатҳои давлатҳои замонаш – Афина ва Спарта истифода кардааст. Таркиби мантиқии ин тавсир дар он аст, ки барои барқарор кардани муносибатҳои иттифоқӣ мувоғик омадани мағнӣатҳои миллиро муҳим медонистанд.

Дар омӯзиши масъалаи мазкур, ҳусусан мактабҳои илмии сиёсии амрикӣ нақши назаррас бозида, онҳо яке аз пешоҳангони илмҳои сиёсӣ дар масъалаи мазкур ба ҳисоб мераванд. Мағнӯми «мағнӣатҳои миллӣ» вақте ки соли 1935 ба лӯғати илмҳои иҷтимоии Оксфорд ворид шуд, тобиши илмӣ пайдо намуд. Баъд аз Ҷанги дуюми ҷаҳон ба масъалаи мазкур таваҷҷӯҳ бештар мегардад. Бехуда набуд, ки гуногунандешӣ ва баҳсҳои домандори масъалаи мазкурро Г. Моргентай «мубоҳисай бузург» номидааст.

Ҳангоми омӯзиши ҳимояи мағнӣатҳои миллӣ дар шароити низоми нави ҷаҳонӣ ба сифати манбаъ ва захираҳои фундаменталӣ таълимот ва андешаҳои гуногун баромад менамоянд. Муҳаққикон Г.Н Зокиров, А.Н. Муҳаммад, С.С. Ятимов, М.У. Хидирзода, М. Абдулҳақов, Ҳ.Қ. Сафарализода, Ш.Ш. Ризоён, А.Н. Чумаков, Г. Моргентай, З. Бжезинский, П. Шредер, С. Ҳантингтон, У. Бек, Ф. Фукуяма ва дигарон аз чунин таълимот ба сифати асосҳои методологӣ истифода намуда, онҳоро такмил дода, низоми хосаи муносибатҳоро таҳқим мебахшанд.

Дар зербоби дуюми боби якуми рисола муаллиф таъқид месозад, ки масъалаи низоми нави ҷаҳонӣ, ҳусусиятҳои ташаккул ва инкишофи он дар олами муосир ба яке аз муҳимтарин ва дикқатчалбунандатарин масъалаи замон табдил ёфтааст. Ҷунки муносибатҳои байни давлатҳо дар ҳоли зиддият ва муқовиматҳо қарор доранд ва ҳар кадоме аз ин давлатҳо меҳоҳад, ки дар асоси

ҳадафу манфиатҳои геополитикию геостратегии хеш низоми ҷаҳониро баҳо дихад. Низоми сиёсии олам дар шаклғирии давлати муосир тамоюлҳои гуногуни сиёсиро ба вуқӯъ оварда истодааст. Фояи марказии низоми нави олам дар ҳар сурат мавриди баҳс ва раддия қарор додани истиқолияти миллии давлатҳо мебошад. Баъзан, дар андешарониҳо чунон дур мераванд, ки аз ғоя ва принсиби истиқолияти миллӣ даст мекашанд. Истиқолияти миллии давлатҳоро ҳамчун ҳимояи манфиатҳои маҳдути миллию давлатӣ бар зарари манфиатҳои стратегии инсоният маънидод менамоянд.

Дар зербоби сеюми боби дуюм қонуниятҳои ташаккули таълимот оид ба низоми нави ҷаҳонӣ мавриди арзёбӣ қарор гирифтаанд. Дар низоми сиёсии олам ва тамоюлҳои асосии инкишофи он муносибатҳои байниҳамдигарии акторҳои асосии сиёсати ҷаҳонӣ мақом ва нақши хоссаро қасб менамояд. Давлатҳои миллӣ, ки новобаста аз андешаҳо ва таълимоти муҳталифи глобалистҳо дар низоми муносибатҳои байналхалқӣ нақши пешбар ва ҳалқунанда доранд, аз омилҳо ва ҳолатҳои муҳталиф истифода намуда, кӯшиши ҳалли муваффақонаи масъалаҳоро дар доираи манфиатҳои хеш медонанд.

Инкишофи олами муосир, умумиятҳо ва тазодҳои он таҳлилу таркиби амиқи ҳодисаҳои гуногуну зиёдеро талаб менамояд. Раванди ҷаҳонишавӣ ҳамчун раванди муҳимму объективии умумиҷаҳонӣ, яке аз муҳимтарин ҳусусиятҳои таърихи муосири башариро ташкил менамояд. Ҷаҳонишавӣ раванди ҳамгирӣ ва ҳамbastagии ҷаҳонии иқтисодӣ, сиёсӣ, фарҳангӣ ва динӣ мебошад.

Боби дуюми диссертатсияи Музафарзода Ф. - “Низоми нави ҷаҳонӣ ва воқеияти амалишавии манфиатҳои миллии Ҷумҳурии Тоҷикистон дар шароити муосир” аз се зербоб иборат мебошад. Зербоби якуми боби мазкур “Манфиатҳои миллӣ ва механизмҳои таъмини ҳимояи онҳо дар низоми нави ҷаҳонӣ” ном гирифта, заминаҳои сиёсии он нишон дода шудааст.

Муаллиф ишора менамояд, ки давлат доимо дар сиёсати дохилӣ ва ҳориҷии худ барои ҳимояи манфиатҳои миллии худ талош менамояд. Равандҳои мазкур баъзан дар шакли мубориза ва ғоҳе дар шакли ҳамкорӣ зоҳир мегарданд. Шаклҳои мубориза ва ё ҳамкорӣ аз манфиатҳои миллии мамлакат вобастааст, зоро давлатҳо барои ҳимояи манфиатҳои миллии худ манбаъҳои муҳталиф ва технологияҳои гуногунро истифода намуда, натиҷаҳои нобаробар ба даст меоранд. Дар чунин ҳолат афзалияти як давлат нисбати дигар

давлат мушохида мешавад ва дар нихоят бархӯрди манфиатҳоро ба вучуд меорад. Бархӯрди манфиатҳои миллӣ инъикоси таъмини талоши афзалияти як давлат аз болои давлати дигар мебошад. Чунин ҳолат тавлидкунандай таҳдидҳо мебошад.

Зербоби дуюми боби дуюм «Чанбаҳои таҳдидовари низоми нахиҷонӣ ба манфиатҳои миллии Ҷумҳурии Тоҷикистон» ном гирифтааст, ки муаллиф чунин мешуморад, ки амнияти миллӣ кисми таркибии манфиатҳои миллӣ ба шумор рафта, таъмини онро бе омодагии муайян тасавур кардан номумкин аст. Баланд шудани қудрати мудофиавии давлат, ҳимояи боэътиими марзи давлатӣ, таҳқими нуфузи байналмилалии кишвар, муҳофизати дастовардҳои таъриҳӣ, маданий ва фарҳангӣ дар таъмини амнияти давлатӣ мақоми хоссаро соҳибанд. Ҳар яке аз ин принсипҳо метавонад дар амалияи ҷамъиятий истифодаи усулҳои мушаххасеро талаб намоянд.

Ҳангоми таҳлилу хуло сагириҳо ба чунин андеша омадан мумкин аст, ки таъмини манфиатҳои миллии Тоҷикистон аз масъалаҳои зерин иборат аст: таъмини вахдати миллӣ ва оромии вазъи иҷтимоию сиёсӣ, таъмини тамомияти арзии Тоҷикистон ва ҳимояи даҳлнапазирии сарҳадот; мубориза бар зидди маҳалгарӣ ба хотири ташаккули шуури ягонагии миллӣ ва таъмини афзалияты манфиатҳои миллӣ, такмили ҳифзи саломатии аҳолӣ, ҳимояи хуқуқи шаҳрвандони Тоҷикистон ва дастгирии тоҷикони бурунмарзӣ, мубориза бар зидди камбизоатӣ, рушди иқтисоди бозоргонӣ ва бунёди ҷомеаи шаҳрвандӣ, мусоидат намудан ба демократияи воқеӣ, ҳамкорӣ ва муносибат бо созмонҳои байналхалқӣ ва бо кишварҳои хориҷӣ баҳри вориди озодонаи Тоҷикистон ба иқтисодиёту сиёсати ҷаҳонӣ, таъмини амният ва бехатарии кишвар, раҳӣ аз хавфҳои доҳилӣ ва берунӣ ва ғайраҳо.

Зербоби сеюми боби дуюм “Вазъи геополитикии мусир ва таъсири он ба осебпазирии манфиатҳои миллӣ” ном гирифтааст. Вобаста ба вазъи мусирни геополитикий Ҷумҳурии Тоҷикистон талош бар он менамояд, ки мавқеи худро дар раванди низоми нахиҷонӣ муайян ва мустаҳкам намуда, дар ҳифзи манфиатҳои миллию геополитикий амалҳои зарурӣ анҷом дихад. Мақсади асосиро муайян намудани мақом ва накши геополитикии Тоҷикистон ва ҳимояи ҳамаҷонибаи он дар сиёсати ҷаҳонӣ ташкил медиҳад. Вобаста ба ин айни ҳол давлат сиёсати дохилию хориҷиашро дар асоси ҳимояи манфиатҳои миллию геополитикий ва геостратегӣ созмон дода, дар муносибатҳои байниҳамдигарии сатҳи гуногун байни акторҳои сиёсати ҷаҳонӣ фаъол

гашта, баҳри ҳалли масъалаҳои мураккаб талош намуда истодааст.

Хулосаву натиҷаҳо ва тавсияҳои пешниҳоднамудаи муаллиф аҳамияти муҳимми илмию назариявӣ ва амалиро соҳибанд, зоро онҳо барои муайян кардани самтҳои асосии ҳифзи манфиатҳои миллии Ҷумҳурии Тоҷикистон, роҳ ва воситаҳои такмили онҳо мусоидат менамоянд.

Бо вуҷуди ҳамаи ин муваффакиятҳо дар диссертатсияи Музафарзода Ф. баъзе норасогиҳо мавҷуданд, аз ҷумла:

1. Муаллиф ҳангоми омӯзиши масъалаҳои назариявию методологии таҳқиқи манфиатҳои миллӣ дар шароити низоми нави ҷаҳонӣ ба таҳқиқотҳои муҳаққиқони Farb ва рус бештар тақя намуда, ба таҳқиқоти муҳаққиқони ватаний камтар таваҷҷӯҳ намудааст. Беҳтар мебуд, ки муаллиф ҳангоми таҳқиқи равандҳои сиёсии низоми нави ҷаҳонӣ, аз низоми андешарониҳои мутафаккирони мусоидати тоҷику форс низ истифода менамуд.

2. Муаллиф доир ба масъалаи ҳифзи манфиатҳои миллӣ бисёр таҳқиқот анҷом додааст, аммо баъзан паҳлуҳои он норавшан боқӣ мондааст.

3. Дар таҳқиқоти илмӣ баъзе аз дараҷаи хатарнокии равандҳои сиёсии низоми нави ҷаҳонӣ норавшан боқӣ мондаанд.

4. Дар диссертатсия баъзе ҳатоҳои имлоию техниқӣ ба ҷашм мерасанд.

Дар маҷмуъ эродҳои номбаргардида ба мазмуну мундариҷаи диссертатсия таъсири манғӣ нарасонида, арзиши илмии онро коста намегардонанд.

Хулоса, диссертатсияи Музафарзода Фазлиддин дар мавзуи «Ҳимояи манфиатҳои миллӣ дар шароити низоми нави ҷаҳонӣ (нигоҳи геополитикӣ)» ба талаботи банди 31 ва 33-и Тартиб додани дараҷаҳои илмӣ, ки бо Қарори ҳукумати Ҷумҳурии Тоҷикистон аз 30-юми июни соли 2021, таҳти №267 тасдиқ шудааст, мувоғиқ буда, муаллифи он сазовори шарафӣ гаштан ба дараҷаи илмии номзади илмҳои сиёсӣ аз рӯйи ихтисоси 23.00.04 – Проблемаҳои сиёсии муносибатҳои байналмилалӣ, инкишофи глобалӣ ва минтақавӣ мебошад. Тақриз ба талаботи банди 79-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти №267 тасдиқ шудааст, мувоғиқ мебошад.

Такризи мазкур дар чаласай васеи кафедраи сиёсатшиносии Донишгоҳи давлатии омӯзгории Тоҷикистон ба номи Садриддин Айнӣ аз 17.02.2023, протоколи № 8 муҳокима гардида, тасдик шудааст.

Дар маҷлиси кафедра 12 нафар иштирок намуданд. Натиҷаи овоздиҳӣ: «тарафтор» 12 нафар, «муқобил» - нест, «бетараф» - нест.

Раиси маҷлис:

мунири кафедраи сиёсатшиносии
Донишгоҳи давлатии омӯзгории
Тоҷикистон ба номи С. Айнӣ, номзади
ilmҳои сиёсӣ, дотсент

БедилзодаҲ.К.

Котиби чаласа:

Амирордӯши Т.Ш.

Эксперт:

Номзади илмҳои сиёсӣ, дотсент

Абураҳмонов А.

Имзои БедилзодаҲ.К., Амирордӯши Т.Ш., Абураҳмонов А.,-ро
тасдик менамоям.

Сардори Раёсати кадрҳо ва корҳои
маҳсуси ДДОТ ба номи С. Айнӣ,

Мустафозода А.



Суроғи муассисаи пешбар:

734003, Ҷумҳурии Тоҷикистон,

ш. Душанбе, хиёбони Рӯдакӣ 121.

Тел: (+992 37) 224-13-83

WWW :tgpu.tj